

eul_wid: upu-ak

Ὀμηρικοὶ Ὑμνοὶ · Hymnic Collection Anonymous

Hymn 5 To Aphrodite

Ὑμνος εἰς Ἀφροδίτην

Period: Κλασική Classical
Dialect: Ἑπική Epic (Homeric)
Domain: Ποίησις Poetry
Format: Ἑμμετρος Verse

1 Μοῦσά μοι ἔννεπε ἔργα πολυχρύσου Ἀφροδίτης
2 Κύπριδος, ἥ τε θεοῖσιν ἐπὶ γλυκὺν ἥμερον ὥρσε
3 καὶ τ' ἑδαμάσσατο φῦλα καταθνητῶν ἀνθρώπων,
4 οἰωνούς τε διπετέας καὶ θηρία πάντα,
5 ἡμὲν ὅς' ἥπειρος πολλὰ τρέφει ἡδ' ὅσα πόντος·
6 πᾶσιν δ' ἔργα μέμηλεν ἐϋστεφάνου Κυθρείης.
7 τρισσὰς δ' οὐ δύναται πεπιθεῖν φρένας οὐδ' ἀπατῆσαι·
8 κούρην τ' αἰγιόχοιο Διὸς γλαυκῶπιν Ἀθήνην·
9 οὐ γάρ οἱ εὔαδεν ἔργα πολυχρύσου Ἀφροδίτης,
10 ἀλλ' ἄρα οἱ πόλεμοί τε ἄδον καὶ ἔργον Ἄρης,
11 ὕσμινάι τε μάχαι τε καὶ ἀγλαὰ ἔργ' ἀλεγύνειν.
12 πρώτη τέκτονας ἄνδρας ἐπιχθονίους ἐδίδαξε
13 ποιῆσαι σατίνας καὶ ἄρματα ποικίλα χαλκῶ·
14 ἡ δέ τε παρθενικὰς ἀπαλόχροας ἐν μεγάροισιν
15 ἀγλαὰ ἔργ' ἐδίδαξεν ἐπὶ φρεσὶ θεῖσα ἑκάστη.
16 οὐδέ ποτ' Ἀρτέμιδα χρυσηλάκατον κελαδαινὴν
17 δάμναται ἐν φιλότῃ φιλομμειδῆς Ἀφροδίτῃ·
18 καὶ γὰρ τῇ ἄδε τόξα καὶ οὔρεσι θῆρας ἐναίρειν,
19 φόρμιγγές τε χοροὶ τε διαπρύσιοί τ' ὀλολυγαὶ
20 ἄλσεά τε σκίοεντα δικαίων τε πτόλις ἀνδρῶν.
21 οὐδὲ μὲν αἰδοίῃ κούρῃ ἄδεν ἔργ' Ἀφροδίτης
22 Ἰστίη, ἣν πρώτην τέκετο Κρόνος ἀγκυλομήτης,
23 αὖτις δ' ὀπλοτάτην, βουλῇ Διὸς αἰγιόχοιο,
24 πότνιαν, ἣν ἐμνῶντο Ποσειδάων καὶ Ἀπόλλων·
25 ἡ δὲ μάλ' οὐκ ἔθελεν ἀλλὰ στερεῶς ἀπέειπεν,

26 ὤμοσε δὲ μέγαν ὄρκον, ὃ δὴ τετελεσμένος ἐστίν,
27 ἀψαμένη κεφαλῆς πατρὸς Διὸς αἰγίοχοιο
28 παρθένος ἔσσεσθαι πάντ' ἥματα, δῖα θεάων.
29 τῇ δὲ πατὴρ Ζεὺς δῶκε καλὸν γέρας ἀντὶ γάμοιο,
30 καὶ τε μέσῳ οἴκῳ κατ' ἄρ' ἔζετο πῖαρ ἐλοῦσα.
31 πᾶσιν δ' ἐν νηοῖσι θεῶν τιμάοχος ἐστὶ
32 καὶ παρὰ πᾶσι βροτοῖσι θεῶν πρέσβειρα τέτυκται.
33 τάων οὐ δύναται πεπιθεῖν φρένας οὐδ' ἀπατῆσαι·
34 τῶν δ' ἄλλων οὐ πέρ τι πεφυγμένον ἔστ' Ἀφροδίτην
35 οὔτε θεῶν μακάρων οὔτε θνητῶν ἀνθρώπων.
36 καὶ τε παρὲκ Ζηνὸς νόον ἤγαγε τερπικεραύνου,
37 ὅς τε μέγιστός τ' ἐστί, μεγίστης τ' ἔμμορε τιμῆς·
38 καὶ τε τοῦ εὖτε θέλοι πυκινὰς φρένας ἐξαπαφοῦσα
39 ῥηϊδίως συνέμιξε καταθνητῇσι γυναιξίν
40 Ἥρης ἐκλελαθοῦσα κασιγνήτης ἀλόχου τε,
41 ἢ μέγα εἶδος ἀρίστη ἐν ἀθανάτησι θεῇσι,
42 κυδίστην δ' ἄρα μιν τέκετο Κρόνος ἀγκυλομήτης
43 μήτηρ τε Ῥεΐη· Ζεὺς δ' ἄφθιτα μήδεα εἰδὼς
44 αἰδοίην ἄλοχον ποιήσατο κέδν' εἰδυῖαν.
45 Τῇ δὲ καὶ αὐτῇ Ζεὺς γλυκὺν ἥμερον ἔμβαλε θυμῷ
46 ἀνδρὶ καταθνητῷ μιχθήμεναι, ὄφρα τάχιστα
47 μῆδ' αὐτὴ βροτέης εὐνῆς ἀποεργμένη εἴη
48 καὶ ποτ' ἐπευξαμένη εἴπη μετὰ πᾶσι θεοῖσιν
49 ἡδὺ γελοήσασα φιλομμειδῆς Ἀφροδίτη
50 ὥς ῥα θεοὺς συνέμιξε καταθνητῇσι γυναιξὶ
51 καὶ τε καταθνητοὺς υἱεῖς τέκον ἀθανάτοισιν,
52 ὥς τε θεὰς ἀνέμιξε καταθνητοῖς ἀνθρώποις.
53 Ἀγχίσεω δ' ἄρα οἱ γλυκὺν ἥμερον ἔμβαλε θυμῷ,
54 ὃς τότε ἐν ἀκροπόλοις ὄρεσιν πολυπιδάκου Ἴδης
55 βουκολέεσκεν βοῦς δέμας ἀθανάτοισιν ἐοικώς.
56 τὸν δὲ ἔπειτα ἰδοῦσα φιλομμειδῆς Ἀφροδίτη
57 ἠράσατ', ἐκπάγλως δὲ κατὰ φρένας ἥμερος εἶλεν.
58 ἐς Κύπρον δ' ἔλθοῦσα θυώδεα νηὸν ἔδυνεν
59 ἐς Πάφον· ἔνθα δέ οἱ τέμενος βωμός τε θυώδης·
60 ἔνθ' ἢ γ' εἰσελθοῦσα θύρας ἐπέθηκε φαεινάς.
61 ἔνθα δέ μιν Χάριτες λοῦσαν καὶ χρῖσαν ἐλαίῳ
62 ἀμβρότῳ, οἷα θεοὺς ἐπενήνοθεν αἰὲν ἐόντας,
63 ἀμβροσίῳ ἐδανῶ, τό ῥα οἱ τεθυμένον ἦεν.
64

έσσαμένη δ' εὖ πάντα περὶ χροῖ εἵματα καλὰ
65 χρυσῷ κοσμηθεῖσα φιλομειδῆς Ἀφροδίτη
66 σεύατ' ἐπὶ Τροίης προλιποῦς' εὐώδεα Κύπρον
67 ὕψι μετὰ νέφεσιν ῥίμφα πρήσσουσα κέλευθον.
68 Ἴδην δ' ἵκανεν πολυπίδακα, μητέρα θηρῶν,
69 βῆ δ' ἰθὺς σταθμοῖο δι' οὖρεος· οἱ δέ μετ' αὐτὴν
70 σαίνοντες πολιοὶ τε λύκοι χαροποί τε λέοντες
71 ἄρκτοι παρδάλιές τε θοαὶ προκάδων ἀκόρητοι
72 ἦϊσαν· ἡ δ' ὁρώσα μετὰ φρεσὶ τέρπετο θυμὸν
73 καὶ τοῖς ἐν στήθεσσι βάλ' ἥμερον, οἱ δ' ἅμα πάντες
74 σύνδυο κοιμήσαντο κατὰ σκιδέντας ἐναύλους.
75 αὐτὴ δ' ἐς κλισίας εὐποιήτους ἀφίκανε·
76 τὸν δ' εὔρε σταθμοῖσι λελειμμένον οἶον ἀπ' ἄλλων
77 Ἀγχίσην ἥρωα θεῶν ἄπο κάλλος ἔχοντα.
78 οἱ δ' ἅμα βουσὶν ἔποντο νομοὺς κατά ποιήεντας
79 πάντες, ὁ δὲ σταθμοῖσι λελειμμένος οἶος ἀπ' ἄλλων
80 πωλεῖτ' ἔνθα καὶ ἔνθα διαπρύσιον κιθαρίζων.
81 στῆ δ' αὐτοῦ προπάροιθε Διὸς θυγάτηρ Ἀφροδίτη
82 παρθένῳ ἀδμήτῃ μέγεθος καὶ εἶδος ὁμοίη,
83 μή μιν ταρβήσειεν ἐν ὀφθαλμοῖσι νοήσας.
84 Ἀγχίσης δ' ὁρώων ἐφράζετο θαύμαινέν τε
85 εἰδὸς τε μέγεθος καὶ εἵματα σιγαλόεντα.
86 πέπλον μὲν γὰρ ἔεστο φαινότερον πυρὸς αὐγῆς,
87 εἶχε δ' ἐπιγναμπτὰς ἑλικας κάλυκάς τε φαιινάς,
88 ὄρμοι δ' ἀμφ' ἀπαλῇ δειρῇ περικαλλέες ἦσαν
89 καλοὶ χρύσειοι παμποῖκιλοι· ὥς δὲ σελήνη
90 στήθεσιν ἀμφ' ἀπαλοῖσιν ἐλάμπετο, θαῦμα ἰδέσθαι.
91 Ἀγχίσην δ' ἔρος εἶλεν, ἔπος δέ μιν ἀντίον ηὔδα·
92 Χαῖρε ἄνας', ἢ τις μακάρων τάδε δώμαθ' ἰκάνεις,
93 Ἄρτεμις ἢ Λητώ ἢ χρυσέη Ἀφροδίτη
94 ἢ Θέμις ἢ ὕγενής ἢ γλαυκῶπις Ἀθήνη
95 ἢ πού τις Χαρίτων δεῦρ' ἦλυθες, αἵ τε θεοῖσι
96 πᾶσιν ἐταιρίζουσι καὶ ἀθάνατοι καλέονται,
97 ἢ τις νυμφάων αἵ τ' ἄλσεα καλὰ νέμονται,
98 ἢ νυμφῶν αἵ καλὸν ὄρος τόδε ναιετάουσι
99 καὶ πηγὰς ποταμῶν καὶ πίσεα ποιήεντα.
100 σοὶ δ' ἐγὼ ἐν σκοπιῇ, περιφαινομένῳ ἐνὶ χώρῳ,
101 βωμὸν ποιήσω, ῥέξω δέ τοι ἱερὰ καλὰ
102

ῶρησιν πάσῃσι· σὺ δ' εὖφρονα θυμὸν ἔχουσα
103 δός με μετὰ Τρώεσσιν ἀριπρεπέ' ἔμμεναι ἄνδρα,
104 ποίει δ' εἰσοπίσω θαλερὸν γόνον, αὐτὰρ ἔμ' αὐτὸν
105 δηρὸν ἐὺ ζῶειν καὶ ὄρᾱν φάος ἡέλιιο
106 ὄλβιον ἐν λαοῖς καὶ γήραος οὐδὸν ἰκέσθαι.
107 Τὸν δ' ἡμείβετ' ἔπειτα Διὸς θυγάτηρ Ἀφροδίτη·
108 Ἀγχίση, κύδιστε χαμαιγενέων ἀνθρώπων,
109 οὗ τίς τοι θεὸς εἴμι· τί μ' ἀθανάτησιν εἴσκεις;
110 ἀλλὰ καταθνητὴ γε, γυνὴ δέ με γείνατο μήτηρ.
111 Ὅτρεὺς δ' ἐστὶ πατὴρ ὄνομα κλυτός, εἴ που ἀκούεις,
112 ὃς πάσης Φρυγίης εὐτειχέτιο ἀνάσσει.
113 γλῶσσαν δ' ὑμετέρεην καὶ ἡμετέρεην σάφα οἶδα·
114 Τρῳᾶς γὰρ μεγάρῳ με τροφὸς τρέφεν, ἡ δὲ διὰ πρὸ
115 σμικρὴν παῖδ' ἀτίταλλε φίλης παρὰ μητρὸς ἐλοῦσα.
116 ὥς δὴ τοι γλῶσσάν γε καὶ ὑμετέρεην εὖ οἶδα.
117 νῦν δέ μ' ἀνήρπαξε χρυσόρραπις Ἀργειφόντης
118 ἐκ χοροῦ Ἀρτέμιδος χρυσηλακάτου κελαδεινῆς.
119 πολλαὶ δὲ νύμφαι καὶ παρθένοι ἀλφεσίβοιαι
120 παίζομεν, ἀμφὶ δ' ὅμιλος ἀπείριτος ἐστεφάνωτο·
121 ἔνθεν μ' ἥρπαξε χρυσόρραπις Ἀργειφόντης,
122 πολλὰ δ' ἔπ' ἤγαγεν ἔργα καταθνητῶν ἀνθρώπων,
123 πολλὴν δ' ἄκληρόν τε καὶ ἄκτιτον, ἣν διὰ θῆρες
124 ὠμοφάγοι φοιτῶσι κατὰ σκιόεντας ἐναύλους,
125 οὐδὲ ποσὶ ψάυσειν ἐδόκουν φυσίζου αἴης·
126 Ἀγχίσεω δέ με φάσκε παρὰ λέχεσιν καλέεσθαι
127 κουριδίην ἄλοχον, σοὶ δ' ἀγλαὰ τέκνα τεκεῖσθαι.
128 αὐτὰρ ἐπεὶ δὴ δεῖξε καὶ ἔφρασεν ἧ τοι ὅ γ' αὖτις
129 ἀθανάτων μετὰ φυλ' ἀπέβη κρατὺς Ἀργειφόντης·
130 αὐτὰρ ἐγὼ ς' ἰκόμην, κρατερὴ δέ μοι ἔπλετ' ἀνάγκη.
131 ἀλλὰ σε πρὸς Ζηνὸς γουνάζομαι ἡδὲ τοκῆων
132 ἐσθλῶν· οὐ μὲν γάρ κε κακοὶ τοιόνδε τέκοιεν·
133 ἀδμήτην μ' ἀγαγὼν καὶ ἀπειρήτην φιλότητος
134 πατρί τε σῶ δεῖξον καὶ μητέρι κεδνὰ ἰδυίῃ
135 σοῖς τε κασιγνήτοις οἳ τοι ὁμόθεν γεγάασιν·
136 οὗ σφιν ἀεικελίη νυὸς ἔσσομαι, ἀλλ' εἰκυῖα.
137 πέμψαι δ' ἄγγελον ὦκα μετὰ Φρύγας αἰολοπώλους
138 εἰπεῖν πατρί τ' ἐμῷ καὶ μητέρι κηδομένη περ·
139 οἱ δέ κέ τοι χρυσόν τε ἄλις ἐσθῆτά θ' ὑφαντὴν
140

πέμψουσιν, σὺ δὲ πολλὰ καὶ ἀγλαὰ δέχθαι ἄποινα.
141 ταῦτα δὲ ποιήσας δαίνυ γάμον ἡμερόεντα
142 τίμιον ἀνθρώποισι καὶ ἀθανάτοισι θεοῖσιν.
143 Ὡς εἰποῦσα θεὰ γλυκὺν ἥμερον ἔμβαλε θυμῷ.
144 Ἀγχίσην δ' ἔρος εἶλεν, ἔπος τ' ἔφατ' ἔκ τ' ὀνόμαζεν·
145 Εἰ μὲν θνητὴ τ' ἐσσί, γυνὴ δέ σε γείνατο μήτηρ,
146 Ὅτρεὺς δ' ἐστὶ πατήρ ὄνομα κλυτός, ὥς ἀγορεύεις,
147 ἀθανάτου δὲ ἔκητι διακτόρου ἐνθάδ' ἰκάνεις
148 Ἑρμέω, ἐμὴ δ' ἄλοχος κεκλήσεται ἥματα πάντα·
149 οὐ τις ἔπειτα θεῶν οὔτε θνητῶν ἀνθρώπων
150 ἐνθάδε με σχήσει πρὶν σῇ φιλότῃ μιγῆναι
151 αὐτίκα νῦν· οὐδ' εἴ κεν ἐκηβόλος αὐτὸς Ἀπόλλων
152 τόξου ἀπ' ἀργυρέου προΐῃ βέλεα στονόεντα.
153 βουλοίμην κεν ἔπειτα, γύναι εἰκυῖα θεῇσι,
154 σῆς εὐνῆς ἐπιβὰς δύναι δόμον Ἀΐδος εἴσω.
155 Ὡς εἰπὼν λάβε χεῖρα φιλομμειδῆς δ' Ἀφροδίτῃ
156 ἔρπε μεταστρεφθεῖσα κατ' ὄμματα καλὰ βαλοῦσα
157 ἐς λέχος εὖστρωτον, ὅθι περ πάρος ἔσκεν ἄνακτι
158 χλαίνῃσιν μαλακῆς ἐστρωμένον· αὐτὰρ ὕπερθεν
159 ἄρκτων δέρματ' ἔκειτο βαρυφθόγγων τε λεόντων,
160 τοὺς αὐτὸς κατέπεφνεν ἐν οὔρεσιν ὑψηλοῖσιν.
161 οἱ δ' ἐπεὶ οὖν λεχέων εὐποιήτων ἐπέβησαν,
162 κόσμον μὲν οἱ πρῶτον ἀπὸ χροὸς εἶλε φαεινόν,
163 πόρπας τε γναμπτάς θ' ἔλικας κάλυκάς τε καὶ ὄρμους.
164 λῦσε δὲ οἱ ζώνην ἰδὲ εἵματα σιγαλόεντα
165 ἔκδυε καὶ κατέθηκεν ἐπὶ θρόνου ἀργυροῆλου
166 Ἀγχίσης· ὁ δ' ἔπειτα θεῶν ἰότητι καὶ αἴσῃ
167 ἀθανάτῃ παρέλεκτο θεῶν βροτός, οὐ σάφα εἰδώς.
168 Ἦμος δ' ἅψ εἰς αὖλιν ἀποκλίνουσι νομῆες
169 βοῦς τε καὶ ἵφια μῆλα νομῶν ἐξ ἀνθεμοέντων,
170 τῆμος ἄρ' Ἀγχίση μὲν ἐπὶ γλυκὺν ὕπνον ἔχευε
171 νήδυμον, αὐτὴ δὲ χροῖ ἔννυτο εἵματα καλά.
172 ἐσσαμένη δ' εὖ πάντα περὶ χροῖ δῖα θεάων
173 ἔστη ἄρα κλισίῃ, εὐποιήτοιο μελάθρου
174 κῦρε κάρη, κάλλος δὲ παρειάων ἀπέλαμπεν
175 ἄμβροτον, οἷόν τ' ἐστὶν ἐϋστεφάνου Κυθερείης.
176 ἐξ ὕπνου τ' ἀνέγειρεν, ἔπος τ' ἔφατ' ἔκ τ' ὀνόμαζεν·
177 Ὅρσοο Δαρδανίδη· τί νυ νήγρετον ὕπνον ἰαύεις;
178

καὶ φράσαι εἴ τοι ὁμοίῃ ἐγὼν ἰνδάλλομαι εἶναι
179 οἴην δὴ με τὸ πρῶτον ἐν ὀφθαλμοῖσι νόησας;
180 Ὡς φάθ'· ὁ δ' ἐξ ὕπνοιο μάλ' ἐμπαπέως ὑπάκουσεν.
181 ὥς δὲ ἶδεν δειρὴν τε καὶ ὄμματα κάλ' Ἀφροδίτης
182 τάρβησέν τε καὶ ὅσσε παρακλιδὸν ἔτραπεν ἄλλῃ.
183 ἄψ δ' αὖτις χλαίνῃ τε καλύψατο καλὰ πρόσωπα,
184 καὶ μιν λισσόμενος ἔπεα πτερόεντα προσηύδα·
185 Αὐτίκα ς' ὥς τὰ πρῶτα θεὰ ἶδον ὀφθαλμοῖσιν
186 ἔγνω νῶς θεὸς ἦσθα· σὺ δ' οὐ νημερτὲς ἔειπες.
187 ἀλλὰ σε πρὸς Ζηνὸς γουνάζομαι αἰγιόχοιο
188 μὴ με ζῶντ' ἀμενηνὸν ἐν ἀνθρώποισιν ἐάσης
189 ναίειν, ἀλλ' ἐλέαιρ'· ἐπεὶ οὐ βιοθάλμιος ἀνὴρ
190 γίγνεται ὅς τε θεαῖς εὐνάζεται ἀθανάτησι.
191 Τὸν δ' ἡμείβετ' ἔπειτα Διὸς θυγάτηρ Ἀφροδίτη·
192 Ἀγχίση, κύδιστε καταθνητῶν ἀνθρώπων,
193 θάρσει, μηδέ τι σῆσι μετὰ φρεσὶ δειδίθι λίην·
194 οὐ γάρ τοί τι δέος παθέειν κακὸν ἐξ ἐμέθεν γε
195 οὐδ' ἄλλων μακάρων, ἐπεὶ ἦ φίλος ἐσσι θεοῖσι.
196 σοὶ δ' ἔσται φίλος υἱὸς ὃς ἐν Τρώεσσιν ἀνάξει
197 καὶ παῖδες παίδεσσι διαμπερὲς ἐκγεγάονται·
198 τῷ δὲ καὶ Αἰνείας ὄνομ' ἔσσεται οὐνεκά μ' αἰνὸν
199 ἔσχεν ἄχος ἔνεκα βροτοῦ ἀνέρος ἔμπεσον εὐνῇ·
200 ἀγχίθιοι δὲ μάλιστα καταθνητῶν ἀνθρώπων
201 αἰεὶ ἀφ' ὑμετέρης γενεῆς εἶδός τε φυὴν τε.
202 ἦ τοι μὲν ξανθὸν Γανυμήδεα μητίετα Ζεὺς
203 ἥρπασεν ὃν διὰ κάλλος ἴν' ἀθανάτοισι μετεΐη
204 καὶ τε Διὸς κατὰ δῶμα θεοῖς ἐπινοχοεῖοι,
205 θαῦμα ἰδεῖν, πάντεσσι τετιμένος ἀθανάτοισι,
206 χρυσεύου ἐκ κρητῆρος ἀφύσσω νέκταρ ἐρυθρόν.
207 Τρῶα δὲ πένθος ἄλαστον ἔχε φρένας, οὐδέ τι ᾔδει
208 ὅππῃ οἱ φίλον υἱὸν ἀνήρπασε θέσπις ἄελλα·
209 τὸν δὲ ἔπειτα γόασκε διαμπερὲς ἤματα πάντα.
210 καὶ μιν Ζεὺς ἐλέησε, δίδου δέ οἱ υἱὸς ἄποινα
211 ἵππους ἀρσίποδας, τοί τ' ἀθανάτους φορέουσι.
212 τοὺς οἱ δῶρον ἔδωκεν ἔχειν· εἶπεν δὲ ἕκαστα
213 Ζηνὸς ἐφημοσύνησι διάκτορος Ἀργειφόντης,
214 ὥς ἔοι ἀθάνατος καὶ ἀγήρω ἴσα θεοῖσιν.
215 αὐτὰρ ἐπεὶ δὴ Ζηνὸς ὅ γ' ἔκλυεν ἀγγελιάων
216

οὐκέτ' ἔπειτα γόασκε, γεγήθει δὲ φρένας ἔνδον,
217 γηθόσυνος δ' ἵπποισιν ἀελλοπόδεσσιν ὀχεῖτο.
218 ὥς δ' αὖ Τιθωνὸν χρυσόθρονος ἥρπασεν Ἡὼς
219 ὑμετέρης γενεῆς ἐπιείκελον ἀθανάτοισι.
220 βῆ δ' ἵμεν αἰτήσουσα κελαινεφέα Κρονίωνα
221 ἀθάνατόν τ' εἶναι καὶ ζῶειν ἥματα πάντα·
222 τῇ δὲ Ζεὺς ἐπένευσε καὶ ἐκρήνηεν ἐέλδωρ.
223 νηπίη, οὐδ' ἐνόησε μετὰ φρεσὶ πότνια Ἡὼς
224 ἥβην αἰτῆσαι, ξῦσαί τ' ἄπο γῆρας ὀλοῖόν.
225 τὸν δ' ἥ τοι εἴως μὲν ἔχεν πολυήρατος ἥβη,
226 Ἡοῖ τερπόμενος χρυσοθρόνῳ ἠριγενεΐη
227 ναῖε παρ' Ὀκεανοῖο ῥοῆς ἐπὶ πείρασι γαίης·
228 αὐτὰρ ἐπεὶ πρῶται πολιαὶ κατέχυντο ἔθειραι
229 καλῆς ἐκ κεφαλῆς εὐηγενέος τε γενείου,
230 τοῦ δ' ἥ τοι εὐνῆς μὲν ἀπείχετο πότνια Ἡὼς,
231 αὐτὸν δ' αὖτ' ἀτίταλλεν ἐνὶ μεγάροισιν ἔχουσα
232 σίτω τ' ἀμβροσίῃ τε καὶ εἵματα καλὰ διδοῦσα.
233 ἀλλ' ὅτε δὴ πάμπαν στυγερὸν κατὰ γῆρας ἔπειγεν
234 οὐδέ τι κινῆσαι μελέων δύνατ' οὐδ' ἀναεῖραι,
235 ἥδε δέ οἱ κατὰ θυμὸν ἀρίστη φαίνετο βουλή·
236 ἐν θαλάμῳ κατέθηκε, θύρας δ' ἐπέθηκε φαεινάς.
237 τοῦ δ' ἥ τοι φωνὴ ῥεῖ ἄσπετος, οὐδέ τι κῆρυξ
238 ἔσθ' οἷη πάρος ἔσκεν ἐνὶ γναμptoῖσι μέλεσσιν.
239 οὐκ ἂν ἐγὼ γε σὲ τοῖον ἐν ἀθανάτοισιν ἐλοίμην
240 ἀθάνατόν τ' εἶναι καὶ ζῶειν ἥματα πάντα.
241 ἀλλ' εἰ μὲν τοιοῦτος ἐὼν εἶδός τε δέμας τε
242 ζώοις, ἡμέτερός τε πόσις κεκλημένος εἵης,
243 οὐκ ἂν ἔπειτά μ' ἄχος πυκινὰς φρένας ἀμφικαλύπτοι.
244 νῦν δέ σε μὲν τάχα γῆρας ὁμοῖον ἀμφικαλύψει
245 νηλειές, τό τ' ἔπειτα παρίσταται ἀνθρώποισιν,
246 οὐλόμενον καματηρόν, ὃ τε στυγέουσι θεοὶ περ.
247 αὐτὰρ ἐμοὶ μέγ' ὄνειδος ἐν ἀθανάτοισι θεοῖσιν
248 ἔσσεται ἥματα πάντα διαμπερὲς εἵνεκα σεῖο,
249 οἳ πρὶν ἐμοὺς δάρους καὶ μήτιας, αἷς ποτε πάντας
250 ἀθανάτους συνέμιξα καταθνητῇσι γυναιξί,
251 τάρβεσκον· πάντας γὰρ ἐμὸν δάμνασκε νόημα.
252 νῦν δὲ δὴ οὐκέτι μοι στόμα χεῖσεται ἐξονομῆναι
253 τοῦτο μετ' ἀθανάτοισιν, ἐπεὶ μάλα πολλὸν ἀάσθην
254

σχέτλιον οὐκ ὀνοταστόν, ἀπεπλάγχθη δὲ νόοιο,
255 παῖδα δ' ὑπὸ ζώνῃ ἐθέμην βροτῶ εὐνηθεῖσα.
256 τὸν μὲν ἐπὴν δὴ πρῶτον ἴδῃ φάος ἡελίοιο,
257 νύμφαι μιν θρέψουσιν ὀρεσκῶι βαθύκολποι,
258 αἱ τόδε ναιετάουσιν ὄρος μέγα τε ζάθεόν τε·
259 αἱ ῥ' οὔτε θνητοῖς οὔτ' ἀθανάτοισιν ἔπονται·
260 δηρὸν μὲν ζώουσι καὶ ἄμβροτον εἶδαρ ἔδουσι,
261 καὶ τε μετ' ἀθανάτοισι καλὸν χορὸν ἐρρώσαντο.
262 τῇσι δὲ Σειληνοὶ τε καὶ εὐσκοπος Ἀργειφόντης
263 μίσγοντ' ἐν φιλότῃ μυχῶ σπείων ἐροέντων.
264 τῇσι δ' ἄμ' ἢ ἐλάται ἡ δρῦες ὑψικάρηνοι
265 γεινομένησιν ἔφυσαν ἐπὶ χθονὶ βωτιανείρῃ
266 καλαὶ τηλεθάουσαι ἐν οὔρεσιν ὑψηλοῖσιν.
267 ἐστᾶς ἡλίβατοι, τεμένη δέ ἐ κικλήσκουσιν
268 ἀθανάτων· τὰς δ' οὐ τι βροτοὶ κείρουσι σιδήρῳ.
269 ἀλλ' ὅτε κεν δὴ μοῖρα παρεστήκη θανάτοιο
270 ἀζάνεται μὲν πρῶτον ἐπὶ χθονὶ δένδρεα καλά,
271 φλοιὸς δ' ἀμφιπεριφθινύθει, πίπτουσι δ' ἅπ' ὄζοι,
272 τῶν δέ χ' ὁμοῦ ψυχὴ λείποι φάος ἡελίοιο.
273 αἱ μὲν ἐμὸν θρέψουσι παρὰ σφίσιν υἱὸν ἔχουσαι.
274 τὸν μὲν ἐπὴν δὴ πρῶτον ἔλῃ πολυήρατος ἥβη
275 ἄξουσίν σοι δεῦρο θεαί, δείξουσὶ τε παῖδα·
276 σοὶ δ' ἐγώ, ὄφρα κε ταῦτα μετὰ φρεσὶ πάντα διέλθω,
277 ἐς πέμπτον ἔτος αὖτις ἐλεύσομαι υἱὸν ἄγουσα.
278 τὸν μὲν ἐπὴν δὴ πρῶτον ἴδῃς θάλος ὀφθαλμοῖσι,
279 γηθήσεις ὀρόων· μάλα γὰρ θεοείκελος ἔσται·
280 ἄξεις δ' αὐτίκα νιν ποτὶ Ἴλιον ἡνεμόεσσαν.
281 ἣν δέ τις εἴρηταί σε καταθνητῶν ἀνθρώπων
282 ἢ τις σοὶ φίλον υἱὸν ὑπὸ ζώνῃ θέτο μήτηρ,
283 τῷ δὲ σὺ μυθεῖσθαι μεμνημένος ὥς σε κελεύω·
284 φασὶν τοι νύμφης καλυκώπιδος ἔκγονον εἶναι
285 αἱ τόδε ναιετάουσιν ὄρος καταειμένον ὕλη.
286 εἰ δέ κεν ἐξείπῃς καὶ ἐπεύξῃαι ἄφρονι θυμῷ
287 ἐν φιλότῃ μιγῆναι ἐϋστεφάνῳ Κυθερείῃ,
288 Ζεὺς σε χολωσάμενος βαλέει ψολόεντι κεραυνῷ.
289 εἴρηταί τοι πάντα· σὺ δὲ φρεσὶ σῇσι νοήσας
290 ἴσχεο μηδ' ὀνόμεινε, θεῶν δ' ἐποπίζεο μῆνιν.
291 Ὡς εἰποῦς ἤϊξε πρὸς οὐρανὸν ἡνεμόεντα.
292

Χαῖρε θεὰ Κύπριοι ἐϋκτιμένης μεδέουσα·

²⁹³ σεῦ δ' ἐγὼ ἀρξάμενος μεταβήσομαι ἄλλον ἐς ὕμνον.